



بشپړ معلومات

Ketabton.com

نمرود

هغه بادشاه چې غوښتل يې الله تعالى سره جنگ وکړي.

ليکوال: سيدادريس سادات

بسم الله الرحمن الرحيم.

د کتاب پیزندنه

نوم.	نمرود
ليکوال.	سيدادريس سادات
ډيزاين.	پخپله ليکوال
د ليکوال شمارة.	۰۷۳۱۳۶۳۲۰۱
بڼه.	انلاين
کال	۲۰۲۴
انلاين ډانلوډ.	کتابتون
ټلگرام چينل .	https://t.me/sadattvnovel

که تاسې هم د خپل کتاب لپاره داسې ډيزاين غواړئ، يا هم د کتاب يا ناول په اړه کومې

مشورې ته اړتيا لرئ، نو له موږ سره په لاندې شمارو په اړیکه کې شئ.

0731363201

SA

نمرود

يادونه: که چیرې تاسې وغواړئ، نو په فلمي
شکل یې هم له لاندې یوټیوب لینک څخه
لیدلای شئ.

<https://youtu.be/Mh0IJYH5D0s>

شروع کووم، په نامه د هغه لوی ذات چې ډیر مهربان او ستر رحم کوونکی دی.

لکه څرنگه چې تاسې ته معلومه ده، زموږ په کایناتو کې ډیر داسې لوی لوی شاهان تېر شوي دي.

چې غوښتل د خدای نظام ته تغیر ورکړي، پدوي کې داسې شاهان هم وو، چې د الله تعالی د الوهیت څخه یې انکار کړی دی.

او برعکس یې د الوهیت او خدای دعوی هم کړې دي، د خدای له د عوه گرانو بادشاهانو څخه یو بادشاه داسې هم وو.

چې الله تعالی ورته په ټوله نړۍ کې ستره بادشاهي ورکړې وه.

دې بادشاه نه یوازې دا چې ځان ته یې خدای ویلای وو، بلکې دا دومره رزیل او کمعل انسان وو، چې غوښتل یې د الله تعالی سره مقابله وکړي، او انعوذ بالله د الله تعالی سره جنگ وکړي.

درنو دوستانو اوس به تاسې دا ووايم، چې نمرود بدبخت بادشاه څوک وو.

او هرکله چې هغې وغوښتل د الله تعالى سره جگړه وکړي، نو الله تعالى هغه په څومره ادنی مخلوق سره هلاک کړ.

درنو دوستانو که چیرې تاسې غواړئ د قرانکریم په دغه نادره کیسه تر پایه پوه شئ، نو زما له تاسې څخه دا غوښتنه ده، چې زموږ دغه ویدیو له پيله تر پایه په پوره ډول وگورئ، او خوند ورڅخه واخلي.

درنو ملگرو په نړۍ کې صرف څلور ستر شاهان تېر شوي دي، چې الله تعالى ورته د ټولې نړۍ واکمني ورکړې وه.

د دوی له ډلې څخه دوه بادشاهان مسلمانان وو، او دوه نور بیا کفار وو.

د مسلمانانو بادشاهانو له ډلې څخه د یو نوم حضرت ذالقرنین ع دی، او بل حضرت سلیمان ع دی.

په کومو باندې چې الله تعالى د نبوت منسب لورولی وو، او د کافرو بادشاهانو له ډلې څخه یو هم نمرود او بل بخت نصر وو.

درنو اوریدونکو!

د الوهیت دعوه کوونکی نمرود د بابل ښار واکمن وو.

دی نمرود بن کنعان بن قوس بن سام بن نوح ته منسوب دی.

یارانو په ځینو روایاتو کې راځي، چې الله تعالی نمرود ته د پوره نړۍ واکمني او بادشاهي ورکړې وه.

او دغه بادشاه په ټوله نړۍ څلور سوه کاله حکومت کړی دی، دا د خپل وخت تر ټولو ظالم او جابر بادشاه وو.

او د ده په دور کې بت پرستی ډیر زیات پیروان درلودل، خلکو د الله تعالی د وحدانیت دین پرېښود او د پرستي دین ته یې راودانگل، او نمرود یې د خپل خدای په ډول ومنلو.

او د هغه عبادت به یې کاوه، پدې نمرودي دور کې بوت پرستي دومره عامه وه، چې ټولو نمرودیانو د ځانونو لپاره ډیر زیات بوتان جوړ کړي وو.

په اصل کې دوی ټول نمرود د پته مجبوره کړي وو، تر څو د هغه عبادت وکړي.

پدې دور کې الله تعالی د نمرودیانو د لارښوونې لپاره خپل مینه ناک پیغمبر حضرت ابراهیم ع په پیغمبرۍ مبعوث کړ.

د کفر او شرک په داسې سخت دور کې حضرت ابراهیم ع هغه یواځینې شخص وو چې دالله تعالی په وحدانیت یې ایمان درلود. هغه یواځینې شخص وو، چې د بت پرستۍ خلاف یې د الله تعالی وحدانیت او بادشاهي منله، او خپل قوم ته یې هم د ستر ذات الله تعالی پر لور دعوت ورکاوه.

هغې ص خپل قوم ته داسې فرمایل:

الله تعالی یو دی، او هیڅ شریک نلري، مگر دې نمرودی قوم د الله تعالی دین نه مانه!

او بیا یې هم د نمرود عبادت کاوه.

**یوه ورځ ابراهیم ع د دې اراده وکړه، تر څو هغوی ته د هغوی
د دروغجنو خدایانو اصلیت وروښايي.**

**هغه پدې ورځ د بوتانو هغه بت خانې ته ورغی، چې د نمرودیانو
ټول بوتان پکې وو.**

**پدې ورځ ټول نمرودیان د نمرود خواته د هغې د فرمان اوریدلو
لپاره ورغلي وو، ابراهیم ع د دې ځای ټول بوتان ورمات کړل.**

**کله چې نمرودیان خپلې بوتخانې ته راغلل، نو هغوی خپل ټول
بوتان مات مات ولیدل!**

**نمرودي قوم تر ټولو زیات پدې پوهیده، چې زموږ له مینځه یواځې
ابراهیم ع وو چې دلته پاته وو.**

**او هغه د بوتانو خلاف خبرې هم کولې، او د دې بوت پرستي پر
ځای یې خلکو ته د واحد خدای الله تعالی په لور د عبادت حکم
ورکاوه.**

بالاخره کله چي نمروديانو خپل بوتان مات مات وليدل، نو پدي له ورايه پوه شول چي دا کار د حضرت ابراهيم ع دی.

هغوی د ابراهيم ع څخه د بدلي اخیستلو په پار د هغه د وژلو طرحه جوړه کړه.

لکه څرنگه چي ټول نمروديان دلته موجود وو، نو دا خبر يې تر نمرود پوري ورسېده.

نمرود ته يې د ابراهيم ع ټوله کیسه وکړه، نمرود چي کله پدي کیسه خبر شو، نو سر يې له ډیر غوصې و څرخېد.

نمرود داسې حکم ورکړ، چي يوه لويه دښته پيدا کړي.

اور پکې بل کړي، او په هغې کې حضرت ابراهيم ع واچوي.

د نمرود د حکم منلو په اساس نمروديانو له ځنگله د ډيرو زياتو ونو

لرگي راټول کړل، او په يوه خالي بیدیا کې يې وغورځول.

د هغې په منځ کې يې اوربل کړ، چي دا اور د ابراهيم ع د وژلوو لپاره جوړ شوی وو.

دا اور دومره تيز وو، چي شغلي يي تر اسمانه رسېدلې،.
د نمرود له حكم سره سم نمروديانو ابراهيم ع د اور و منځ ته
وغورځاوه.

هر كله چي ابراهيم ع د اور منځ ته تشریف ور وړ، نو الله تعالى
اور ته امر وکړ.

چي اي اوره د ابراهيم ع لپاره يخ شه، هماغه وو چي ابراهيم ع
لپاره اور يخ او سلامتيا ورکونکي شو.

حضرت ابراهيم ع فرمايلي دي، زه چي څومره ورځي په اور کي
وم.

هماغومره ورځو کي د الله تعالى په خاص فضل او کرم کي وم،
څومره سکون چي ما د هاغه اور په منځ کي حس کړی دی.

هغه مې لدې مخکې هيڅ وخت هم نه وو محسوس کړی، يارانو څو
ورځي وروسته حضرت ابراهيم ع د هغه اور څخه ژوندي بيرون
راووت.

د دې منظر په ليدلو سره ټول نمروديان حيران شول، مگر لدې سره سره بيا هم نمرود او د هغه ټولو نمروديانو د الله تعالى په وجود او وحدانيت ايمان رانه ووړ.

او لکه د پخوا پشان پخپله بوت پرستی کې موبتلا شول، د دې باوجود هم حضرت ابراهيم ع له خپلې ليارې څخه وانه وړېد. او بيا يې هم خپل قوم ته د واحد الله تعالى پر لور بلنه ورکوله. حضرت ابراهيم ع بار بار نمرود پوه کړ، چې له خپل کفر څخه واوړه او په الله تعالى ايمان راوړه!

نه يوازې دا چې نمرود د حضرت ابراهيم ع لدې وينا څخه انکار وکړ، بلکې ويې غوښتل چې د ابراهيم ع سره مناظره وکړي. په مناظره کې نمرود د حضرت ابراهيم ع په مخ کې د خدايي او الوهيت دعوه وکړه.

نمرود په مناظره کې له حضرت ابراهيم ع څخه داسې پوښتنه وکړه: چې ستا رب څوک دی؟

ابراهيم ع خواب ورکړ، زما رب هغه څوک دی.
چې انسانانو ته هم ژوند ورکوي، او هم يې ترې اخلي،
د دې خبرې په اوږدو سره نمرود وخنډل، او حضرت ابراهيم ع ته
يې وويل:

دا کارونه خو اصلا زه کووم.

د ده په زندان کې هاغه وخت دوه زندانيان اوسېدل، نمرود پدې
دواړو د مرگ حکم ورکړی وو.

مگر نمرود پکې يو وواژه او بل يې ژوندی پرېښود.

نمرود حضرت ابراهيم ع ته وويل:

وگوره ما يو ته ژوند ورکړ، او بل مې مړ کړ.

نو دا خبره به تاته اوس معلومه شوې وي، چې الياعوذ بالله اصلي
خدای زه يم.

د دې سره په مناظره کې نمرود خپل لومړی دليل د حضرت ابراهيم
ع په وړاندې پېش کړی وو.

نو نمرود ابراهيم ع ته وويل:

ودي کتل حقيقي خداى خو زه يم، ووايه ستا خداى څوک دى؟
د دې نه وروسته حضرت ابراهيم ع نمرود ته د هغې د عقل مطابق
يو خوندور ځواب ورکړ.

او ويې ويل:

زما رب هغه څوک دى، چې هر سهار له مشرق څخه لمر راپورته
کوي.

او په مغرب کې يې بيرته ښکته کوي.

که چيرته الياعوز بالله ته حقيقي خداى يې، نو يوه ورځ داسې
وکړه.

چې د مغرب نه لمر راپورته کړه او په مشرق کې يې بيرته ښکته کړه.

بيا به زه ومنم، چې ته الياعوز بالله خداى يې!

هر کله چې نمرود د ابراهيم ع دغه خبر واورېده، نو د هغه رنگ
زير شو.

او هغه بې ځوابه پاته شو.

او په خپل ټول قوم کې ذلیل او رسوا شو.

درنو دوستانو تر دې وروسته هم ابراهیم ع نمرود ته په حق دین باندې د مشرف کېدلو بلنه ورکړه، مگر نمرود بیا هم د خپلې سرکښۍ څخه لاس په سر نشو.

د ابراهیم ع له ډیر ځله تبلیغ سره نمرود تنگ شو، او حضرت ابراهیم ع ته یې داسې وویل:

که چیرته ستا خدای ریښتینی دی، نو ته دې خپل خدای ته ووايه چې خپل لښکر او فوج چمتو کړي. او له ماسره دې جنگ وکړي.

هر کله چې ابراهیم ته نمرود داسې بکواس وکړ، نو فوراً جبرائیل امین د حضرت ابراهیم ع و خوا ته راغی.

او ورته یې وفرمایل:

چې د الله تعالی لښکر د جگړې لپاره آماده دی.

د جبرائیل ع د دې خبرې سره ابراهیم ع نمرود ته وویل:

زما د خدای لښکر د جنگ کولو لپاره چمتو دی.

د دې خبرې سره نمرود وویل:

ماته درې ورځې وخت راکړئ، تر څو د خپل جنگ لپاره تیاري وکړم.

درې ورځې وخت یې نمرود ته ورکړ.

پدې درې ورځو کې نمرود د جنگ لپاره له ټولې نړۍ څخه لښکرونه تیار کړل، او د جنگ لپاره یې پوره چمتووالی ونيوه! هغې په تکبر سره حضرت ابراهیم ع ته په مغروره انداز وویل: زما فوځ د جگړې کولو لپاره پوره چمتو دي، ته دې خپل رب ته ووايه چې خپل لښکر راوليږي.

تر څو له موږ سره جگړه وکړي،

ابراهیم ع خدای ته لاسونه پورته کړل، دا وخت د ماشو او مچیو یو ستر فوځ الله تعالی په ټولو نمرودیانو مسلط کړ.

هغې مچيگانو او ماشو به له نمروديانو رځې روغې وينې خښلې او
يو يو به يې راچپه کاوه.

هر کله چې نمرود دا خطرناک منظر وليد، نو لدې ځايه د خپل
محل پر لور وتختېده.

او د خپلې ميرمنې په کوټه کې پټ شو. دا وخت يو شل او گوډ
ماشي د الله تعالى په امر سره د نمرود خونې ته ور داخل شو.

نمرود خپلې ميرمنې ته وويل:

دا دی د الله تعالى هغه لښکر!

چې زما ټول لښکر يې هلاک کړ، د همدې خبرو په دوران کې هغه
گوډ ماشي د الله تعالى په امر سره د نمرود په پزه کې ننوت.

او هغې گوډ ماشي د نمرود په دماغو کې يو رگ ډير په کلک ډول
نيولای وو.

او هيڅ يې نه خوشې کاوه.

دې ګوډ ماشي نمرود دومره په تکليف کې کړ، چې نمرود خپل سر پخپله له ديوالونو سره واهه.

ډيرې ورځې نمرود په همدې عذاب اخته وو، اخر کې نمرود داسې امر ورکړ، چې هر نفر چې د نمرود محل ته داخلېږي.

نو بايد ضرور نمرود لس سپرې په سر ووهي، د دې لس سپرو وروسته به نمرود يو څه آرام حس کاوه.

يو څه وخت وروسته د نمرود درد يو څه آرام شو.

مګر دوه ورځې وروسته يې بيا درد ورته شروع کړ.

په همدې ډول الله تعالى نمرود د يو ګوډ او شل ماشي په ذريعه هلاک کړ.

هغه به هره ورځ خپل سر په ديواله واهه، او په همدې ډول په کلار کلار هلاک شو.

هاغه نمرود چي الله تعالى يي نه مانه، او په تكبر سره يي الله تعالى
سره د جنگ كولو تابيا ونيوله هماغه نمرود الله تعالى د يو كوچني او
كوډ ماشي په ذريعه هلاك كړ.

او د ټولي نړۍ لپاره يي ترې د عبرت يوه نښه جوړه كړه.

بېشكه الله تبارك و تعالى په هر څه باندي قادر دى.

پاى



سیدادریس سادات

کتاب نوم. نمرود
لیکوال. سیدادریس سادات
د لیکوال شماره. ۰۷۳۱۳۶۳۲۰۱

که تاسې هم غواړئ، خپل کتاب ته

داسې ډیزاین وکړئ.

نو په پورته ذکر شوې، شمارې له موږ

سره په واټس اپ او ټلگرام کې رابطه

وکړئ.

ښه وختونه ولکړئ!

Get more e-books from www.ketabton.com
Ketabton.com: The Digital Library